

# 'అప్పన్న యిల్ల'

గతసంచిక తరువాయి

౮

'మామయ్యా! పంతులు నడవడక నాకు చాలా రోజులనుంచీ అనుమానం గానేవుంది, కాని అనవసరంగా నీతో చెప్పడమెందుకని యిన్నాళ్ళూ ఊరుకున్నాను. గత నాలుగైదు నెలలనుంచీ ఆయన తన మనస్సును మూచనగా కనబర్చడం ప్రారంభించారు. అప్పుడప్పుడు ద్వంద్వం మాటలాడడం, సరసంబేస్తూవుండడం చాలా రోజులనుంచీ జరుగుతూంది. కాని దురుద్దేశంలేకుండా ఆయన పోతాడని నేను ఉపేక్షించేశాను. కేవలం చలోక్తికోసం అడే మాటలుకదా అని ఆయన యేడేనా మారు అర్థమిచ్చే మాటలన్నప్పటికీ యేజవాబూ చెప్పకుండా ఊరుకునేదాన్ని.

'పదిపానురోజుల కిందట ఒకసంగతి జరిగింది. అనాడే నాకు తెలిసిపోయింది ఆయన నిశ్చితార్థి ప్రాయం. సోయంత్రం అయిదుగంటలపుడు వసారాలో తుడుస్తున్నాను. ఆవేశకదా ఆయన కుమార్తెలంతా తోటలోకి వచ్చారు? కుమార్తెలను తోటలోకి పంపి ఆయన తన గదిలో నిలుచుని నాకేసి చూస్తున్నాడు. ఎవరు లేరుకదా అని తొందరగానే తుడుస్తున్నాను

'అప్పుడాయన నాతో 'సీతా! యిల్లారా, ఈ గది వేగం తుడిచెయ్యి తలుపేనుకుని వీధిలోకి పోవాలి.' అన్నాడు.

'నేను అనుమానిస్తూ రెండుమాడుసార్లు చెప్పే వరకూ గదిలోకి వెళ్ళలేదు. ఇంక అట్టే బలవంతం చేసేటప్పుడు మోటుతనం చెయ్యలేక వెళ్ళక తప్పిందికాదు. గదిలో తుడవడం ప్రారంభించాను నేను. ఏదో ఆలోచిస్తున్నట్లుగా మాడునాటగు సార్లు అటూ యిటూ కుచాడచేసి పంతులు తిన్నగా నాదగ్గర ఆగాడు. ఆయన చెయ్యి నా నడుముమీద వేసి కొంచెం నొక్కినట్లుగా జ్ఞాపకం.

'ఇంక అప్పుడు నాకు భయంచేత వోళ్ళూపయి

తెలియలేదు. తక్షణం లేచివచ్చి అవతలికి పారి పోయాను. ఆవేశే నీతో చెబదామనుకున్నాను గాని మన స్థితిగతులు చూసి నువ్వు తొందరమనిపిచి గనక ఆకోపంలో యేం ప్రమాదం చేస్తావో అని భయపడి ముందువెనకలు పస్తాయించి వూరుకున్నాను. అల్లా వూరుకోవడంవల్లనే యంత కొంపములుగుతుండవకోలేదు.'

'ఇంతవరకూ చెప్పి నాభార్య వూరుకుంది. బాబూ! నాభావాలు యెల్లావుంటాయో చెప్పడంకంటే మీరు వూహించుకోవడమే మంచిది. కొంచెం వోషిక తెచ్చుకుని 'చెప్ప యేంజరిగిందో. చెప్పవే' అన్నాను. అది మళ్ళీ చెప్పింది.

'మనభర్తం మామయ్యా! ఈసంగతి నీతో చెప్పకుండా యెంత వూరుకుందామనుకున్నా మనసు వూరుకోనియ్యడంలేదు. ఆతరవాత చెప్పేదేముంది? మగ్నాటినించీ నేను ఒంటరిగా కనబడినప్పుడల్లా పంతులు 'ఏం సీతా! కోపంవచ్చిందికాబోలు? అడవాళ్ళ మనస్సు మాగట్టిదే. మొగవాడిట్టే తేలిపోతాడు.' ఇలాంటి మాటలాడడం మొదలెట్టాడు నామనస్సుకి ఆమాట లెంతకచ్చంగావున్నా మన బతుకుకోసమని నోరుమానుకుని వూరుకునేదాన్ని. ఏదో జవాబు ఘాటుగా చెప్పాలనుకునేదాన్ని గాని పంతులు ముందర నిలబడి మాట్లాడానికీ సాహసంచాలలేదు.

'అఖరుకి నిన్న మళ్ళీ పిలిచి 'ఏమేసీతా! యీపాటి కేనా నామనస్సు నీకు తెలియలేదులే? అంతా గడుగు యెత్తూ నీది! ఇదుగో ముందుచెప్పడం ద్యూటి మొగవాడిదే గనక చెబతావిను. నీమీదనాకు మనస్సుకలిగిందని నేను వేరే చెప్పనక్కరలేదు కదా! ఈ బుద్ధి నాకు యెందుకు పుట్టిందో పుట్టింది. ఇంక మళ్ళీడంలేదు. ఇందువల్ల నీకు కలిగే లాభాలు యెన్నో కొంచెం నెమ్మదిగా ఆలోచించుకో నాడబ్బు పారేస్తే నాకు

మనుష్యులు లేకపోలేదు. నీ కుటుంబానికి మేలు చెయ్యడానికే భగవంతుడు నా కీబుద్ధి పుట్టించాడనుకుంటాను. మన సంబంధం యెవరికీ తెలియకుండా రహస్యంగా వుంచేస్తానీ నాది. తల్లిలేని పిల్లలకి తల్లివై యింట్లో తిరుగుతూవుండుగాని. కొన్నాళ్ళుమాసి మీనోటు మీరు తిరిగి సొమ్ముముట్టికట్టుగా రాసి యిచ్చేస్తాను. మీరు నాకు బాకీవున్నసొమ్ము ఒకదమ్మిడీ నాకు యివ్వక్కర్లేదన్నమాట. మళ్ళీ మీభూములు మీకు యిచ్చేస్తాను. మామూలుగా వ్యవసాయం చేసుకోవచ్చు బాగా ఆలోచించుకో' అని చాలానేపు బోధించాడు.

'మధ్యమధ్య నేను వెళ్ళిపోబోయేదాన్ని. 'అయ్యో! వుండవే. సిగ్గువడకూ' అని దారికి అడ్డుగా నిలబడి పంతులు ఆపుచేసేవాడు. ఆఖరికి 'ఏదో ఆలోచించుకుని రేపునాకు సమాధానం చెప్పాలి.' అని నన్నువదలి వెళ్ళేశాడు.

'పులిసోటినుండి తప్పించుకుని వచ్చినదానిలాగు గబగబ యింటికి వచ్చేశాను. నిన్నటినుంచీ యిదే నన్ను బాధిస్తోంది. నీకు చెబుతే పంతులుతో డెబ్బలాడేస్తావు. వెంటనే మనజీవనోపాధి పోతుంది. ఏ లోటు అనుభవిస్తున్నా యింటిపట్టు వొదలక గుట్టు చెడకుండా కాపురం చేస్తున్నాం. ఆయనకి తోపం వచ్చిందంటే మనం యీవూరు వొదిలిపోవాలిగాని యింకో గత్యంతరంలేదు.

'సరి ఈవేళ జరిగినసంగతినిబట్టి చూస్తే యింక నీతో చెప్పకుండా వుంచడానికి వీల్లేనిస్థితిలోకి వచ్చేసింది వ్యవహారం. నేనింతవరకూ ఏదీ తగినజవాబుచెప్పి ప్రతిఘటించక పోవడంవల్ల తనకి పూర్తిగా ఆనుకూలు రాలనే ఆతను అభిప్రాయపడ్డాడు.

'మామూలుగానే యీసాయంకాలంగూడా నేను పంతులు యింటికి పోయి పనిచేసుకుంటున్నాను. అయిదుగంట అవగానే బండికట్టించి పిల్లల నందరినీ తోటలోకి వెళ్ళిరమ్మని పంపేశాడు పంతులు. కొద్ది కొద్దిగా చీకటిపడేసరికి నాపని అంతా పూర్తిఅయి యింటికి రావడానికి ప్రయత్నపడుతున్నాను. అంతలో పంతులు నన్నుపిలిచి 'ఏమేవ్! పడమటి దొడ్లో

కుండలో కొంచెం సున్నంవుంది తీసుకురా' అన్నాడు.

'మామయ్యా! నేను ఆయనమాటప్రకారం పడమటిదొడ్లోకి వెళ్ళి చూద్దునుకదా నా ఆళ్ళర్యం రుంజెప్పను? అక్కడ అప్పుడే పంతులు సిద్ధంగా వుండి 'సీతా! ఇంకా యెన్నాళ్ళీదాగుడుమూతాలు? దా. ఇంట్లో యెవ్వరూలేరులే సందేహించకు' అన్నాడు.

'అబ్బా! అప్పటినాస్థితి యేం జెప్పను! దొడ్డి అంతా చెట్టూ చేమతో నిండి చీకటిగావుంది. విశాలమైన ఆయింట్లో పంతులూనేనూ తప్ప యింకొకరు లేరు. నాశరీరం నిలువునా నీరువిడిచిపోయింది. ఏ పని చెయ్యడానికి తోచక మతిపోయి కొయ్యబొమ్మలా గలాగే నిలబడిపోయాను.

'ఏసమాధానమూ చెప్పకపోవడం చూసి పంతులు క్రమక్రమంగా నన్ను సూపించడం మొదలెట్టాడు. ఇంక ఆగితే మాటదక్కదని నేను పారిపోవడానికి ప్రయత్నించాను. అదొడ్డికి అన్నిచేపులా ద్వారాలున్నాయి. కాని ఏ ద్వారందగ్గర కెళ్ళిచూసినా తలుపులువైని గొళ్ళెం బిగించబడి ఉండేది. బోనులో చిక్కిపోయాను నేను.

'నావెనెంటునే పంతులుకూడా వస్తూ వుండేవాడు. నేను తలుపులు లాగిచూసి నిరాశచింది యింకొక గుమ్మంవద్దగిరికి పరుగెత్తడం చూసి వెత్రిగా నవ్వుతూవుండేవాడు. అన్ని గుమ్మాలూ మూసేసీ వుండడంతోనే గుండెల్లో రాయి పడిపోయింది. నిస్పృహచెందిపోయి కూలబడిపోయాను నేను అప్పుడు. కేకలెయ్యాలని బుద్ధిపుట్టింది కాని నోరురాలేదు.

'వెంటనే పంతులు నాదగ్గరకొచ్చి 'భయంలేదే. అయ్యో! పెరిదానా? ఎక్కడికల్లా పరుగులెడతావు. దా.' అని నాచేతులు పట్టుకుని లేవదీశాడు. అసలు పంతులుని చూస్తేనే నాకు భయం. అందులో ఆ సమయంలో అసలే నాగుండె బేజారైపోయింది. పంతులు నామీద చెయ్యివెయ్యడంతోనే నా ప్రాణాలు ఎక్కడివక్కడే యెగిరిపోయాయి. నాలోని ప్రతిఘటనాశక్తి నశించిపోయింది.

'మళ్ళా పడమటిదొడ్లోకి నన్ను తీసుకెళ్ళాడాయన

నాతల గిర్రన తిరిగిపోసాగినది. క్రమంగా దృష్టి నుండ గించిపోతూంది. దొడ్లోకి తెరుచుకునివున్న గదిలోకి నన్ను యీడుచుకుని వెళ్ళడంమాత్రం నాకు తెలుసుకు. ఆపైన నాకు స్మృతిలేదు. తరవాత యేంజరి గిందో నేను చెప్పలేను.

'నాకు మెగుకువచ్చేసరికి గదిలో మంచమీద పడుకునివున్నాను. పంతులూ, పాలికాపు లచ్చన్నా యిద్దరూ నాపక్కని కూచుని గుసగుసలాడుతున్నాడు. దాహానికి కావాలని నేను సంజ్ఞ చేశాను లచ్చన్న సీళ్లు తెచ్చియిచ్చాడు. నేను సీళ్ళు తాగుతూవుండగానే పంతులు అక్కడనుంచిలేచి యింట్లోకిపోయాడు. నేను తూలుతూ పడుతూ యిల్లా యింటికివచ్చేశాను.

'ఇదీ యీవేళ జరిగినసంగతి. కాని మామయ్య! నువ్వు ఒక్కటి నామీద ఒక్కేసుకుచెప్పాలి. ఇప్పుట్లో నువ్వు తొందరపడకూడదు. నీకు ఆపరిమితమైన కోపం వొస్తుంది నే నెరుగుదును. కాని ఆయనతో కలహిస్తే మనం రేపే యీవూరు వొదిలిపెట్టిపోవాలి. పిల్లలతో యిప్పుడు మనం యొక్కడికిపోగలం? కొద్దిరోజులు ఆగి నెమ్మదిమీద ఎక్కడికిపోదాం. నేను ఏదో కారణం చెప్పి రేపటినుంచీ పంతులు యింటిపని మానేస్తాను! అని నన్ను బతిమాలడం మొదలు పెట్టింది.'



'బాబూ! అప్పుడు నామనస్సు ఎల్లా బాధపడిందో తమ రాలో చించండి. భూములా తీసుకున్నాడు. ఆదైనా వేలంవేయించేశాడు. తుదకి నాభార్యకు మానభం గంకూ దా చేశాడు. ఇంక నాబతు కెందుకూ? భార్యయొక్క మానసంక్షణ చేసుకోలేనప్పుడు నేను బతికినా ఒకటే చచ్చినా ఒకటే అనితోచింది. తక్షణం పరుగెత్తిపోయి ఒక్కనేటుతో పంతులుబుర్ర పుల గొట్టి నాబుర్ర బద్దలుకొట్టుకుని చచ్చిపోదామని నిశ్చయించుకున్నాను. కాని ఎంతో పట్టుపట్టి నా భార్య నా సాహసాన్ని ఆపుచేసింది. ఎంత బతిమాలినాకూడా అది ఆరాతి మరి అన్నంముట్టాకోలేదు. మా మానసంగల మనిషి లేండి.' (అంటూ అప్పున్న చనిపోయిన భార్యని తలుచుకుని కన్నీళ్ళు తెచ్చుకున్నాడు. అతని కథలో

తనమయ్యలైపోయిన నాకు అతని ఆశ్రవులు చూడ గానే మెలుకువవచ్చి 'తరవాతేం జరిగిందోయ్ అప్పన్నా!' అని అడిగాను. నైకి బహుసాధుమూర్తివలె కనబడిన పంతులుని చూసి మోసపోయానుకదా అని అప్పుడనుకున్నాను.)

'తరవాత యింకేముంది బాబూ! మర్నాడు నేను మామూలు గానే తోటలోకి ఉదయాన్నే వెళ్ళానండి. రూము పొద్దేసరికి పంతులు తోటలోకి సికారుగా వచ్చాడు.

'అతనిముఖం చూసేసరికి నాకు అరికాలుంటుంటే నెత్తి కెక్కిపోయిందండి. చేతులో కొయ్య పారవుండే దానితో ఒక్కమొత్తు మొత్తుదా మనిపించింది. కాని భయకష్టంవైని కోపం ఆపుకుని నిలచున్నాను. ఇంతలో పంతులు నన్ను సమాపించి ఏమీయెరగనట్టు చిరునవ్వునవుతూ 'ఏమిరా! ఈవేళ సీత పనిలోకి రాలేదా?' అని నన్నడిగాడు.

'ఇనా బాబూ! అమాటలో నాకు ససాళం అంటుకు పోయిందండీ. అయన్ని చూస్తున్నకొద్దీ నిలబడలేక పోయాను. బిళ్ళాసయూ తెలియలేదండీ నాకా సమయంలో. ఒక్కవురుకున పంతులుమీద పడిపోయాను. చుట్టూ వున్నవాళ్ళు ఆపుచెయ్యబట్టిగాని అతని పీక రెండుముక్కలయేదే ఆవేళ. అక్కడికి ఒకగుడ్డు ఆయన ముక్కుమీద తగిలి రక్తం కారడం నాకు కనబడింది. తమరు బాగా నిదానంచాలో లేదో గాని నుదురుమీద గానుంపుండే అది అప్పటిదేనండీ.

'సరి. ఇంక వైసంగతి మనవిచేస్తావినండి. ఏలాగో తొందరపడి నేను పంతులుమీద దొర్లనయ్యం చేసినమాట నిజమే. నే నల్లాచెయ్యడం న్యాయమూ కాదో దైవానికి తెలుసు. కడుపు వుడికిపోతూవుంటే ఉప్పు కాలమాతిన్న శరీరం వూరుకుంటుందా చెప్పండి? ఇంక యీ వూళ్ళో వుండడం కష్టమనుకుని మర్నాడే మేమంతా మా అత్తారెవూరు చామర్లకోట వెళ్ళిపోయాము. ఇంక మేమెహంతో పంతులు నాఖరీచెయ్య గలం చెప్పండి?

'కోపం వొచ్చిందంటే పంతులుతో వ్యగ్రహారం

పాముతో చెలగాటమని తెలుసుకొండి. నేను పొరుగురుపోయినా పగపట్టి నన్ను సాధించడానికే ఆయన నిశ్చయించాడు. తక్షణం నేను బాకివున్న సాముకి నామీద దావాపడేశాడు. సాము యిచ్చేద్దామని నేనూ మా మామగారూకలిసి చాలా ప్రయత్నించాగాని సాధ్యపడలేదు. అందుచేత వారంటుమీద పట్టించి నన్ను జైలుప్రవేశం చేయించాడు పంతులు.

‘బాబూ! నేను జైలుకిపోయిననాడు మా కుటుంబంలో అంతా ఎంతవడిచామో యేం జెప్పగలను? ఏరోజున అవమానం పొందినదో అది తెలుదలు నా భార్య మనోవ్యధతో మందం పట్టిపోయింది. వైకికాస్త ఆరోగ్యంగాతిరిగి నా యిల్లా వాకిలీ వొదిలి అత్తవారింటికి చేరడం నాకు కష్టంగానేవుండేది.

‘ఇల్లా వుండగానే ఒకనాటివుదయం యెనిమిది గంటలకి వారంటు పట్టుకుని నన్ను ఆరెట్టు చెయ్యడానికి పోలీసులు హాజరైతారు. మామామ ఆవేశ వ్రాళ్ళో లేడుకూడాను. ఆడవాళ్ళ ఖంగారు ఇంతంత కాదు పాపం! లేవలేనంత నీరసస్థితిలో వుండికూడా నా భార్య ఆవేశంతో వొచ్చి నన్ను వొదిలిపెట్టమని పోలీసుల కాళ్ళమీద పడిపోయింది. ఉట్టి తెర్రబాగులమనిసి! లేకపోతే నన్ను వొడలడానికి ఆ పోలీసువాళ్ళకి యేమి అధికారంవుందని వాళ్ళని అల్లా ప్రార్థిస్తుంది చెప్పండీ!

‘బహుకష్టంవైన ఆన్నం తినడానికిమాత్రం కొంచెం టైమిచ్చారు పోలీసువారు. అబ్బబ్బ! ఆవేశ నా భార్య పడ్డవేదన తలుచుకుంటే నేటికీ నాకడుపు కరిగిపోతుంది. (అప్పన్న కన్నీళ్ళు మళ్ళా ప్రత్యక్షమైనాయి. కంతం సవరించుకుని అతడు చెప్పడంసాగించాడు.) ఇంట్లో అంతా గోలెత్తిపడిచారు ఏదో శవంపోయినట్లుగా. ఆస్థితిలో నా భార్యను విడిచిపెట్టలేక నేను కూడా ధైర్యంవొందుటకు ఏడిచాను.

‘పదకొండుగంటల రైలుమీద నన్ను తీసుకుపోయారు పోలీసులు. మామ్మాలు విచారణలన్నీ సాగిన తరువాత నన్ను జైలులో ప్రవేశపెట్టారు.’

‘తమకి విసుగువుడుతూండేమా. భోజనాల వేళ యింక. ఇంక యీగొడవ ముగించేస్తున్నాను. నాసాధ

యెప్పుడూ వున్నవేలేండి. నేను జైలులోవుండగానే ఈ కష్టాలకాగలేక నా భార్య మచ్చులిని వొడితేసి వైలోకానికి వెళ్ళిపోయింది. దానివెనుకనే తల్లికోసం యేడిచి యేడిచి ఆ చంటిపిల్లకూడా వెళ్ళిపోయింది.

‘ఈవార్త తెలిసి జైలులో ఆవాలకుగోడల మధ్య బడి కళ్ళమ్మట రక్తానికి రక్తం యేడిచాను నేను. కాని అక్కడ నాస్థితిగతులు చూసి విచారించేవాడెవడు? ఆచచ్చిపోయేటప్పుడు ఒక్కసారైనా ఆముఖాన్ని చూడవైతనికదా అని నేటికీ నాహృదయము కొట్టుకుంటుంది. బాబూ! చచ్చిపోయేటప్పటికి ముప్పై యేళ్ళుకూడా నిండలేదు సుమండీ. ముగ్గురుపిల్లలతో అన్నమాటేగాని ఆ శరీర పటుత్వమూ, అందమూ చూడానికి రండుకళ్ళు చాలవు అనిపించేది. ఆముఖమూ, ఆవస్త్రు ఇప్పటికీ నాకళ్ళకి కట్టినట్లుంటాయి. ఈ నిర్భాగ్యుడి కళ్లాంటి భార్య దక్కుతుందా? అవొకరోజులు.’

దుఃఖము మితిమీరిపోయినందున అప్పన్న మరీ మాటాడలేకపోయాడు. టైమిచ్చు ఉత్తరీయమతో కళ్ళుతుడుచుకున్నాడు. భార్య జ్ఞాపకానికి రావడంలేత అతనిబాధ దుర్భరమైపోయినది. అయిదు నిమిషముల వరకూ అతడు వెక్కిరివెక్కి యేడుస్తూ అల్లాగే ముఖం కప్పకుని కూర్చున్నాడు. ఆయా సంఘటనల గంభీరతను ఊహించుకుంటూ పరధ్యానంగా నేనూ కూర్చున్నాను. ఇంతలో కోసెలలో మోగిన జేగంటకబ్బము నన్ను మేల్కొల్పినది. అప్పన్న వేపుచూసి ‘అయితే పంతులుకి నీకూ మళ్ళి యెలాగ కలిసిపోయే?’ అని నేను అడిగాను.

౬

‘అయ్యా! అదే మనివిచేస్తాను. వినండి. తల్లిలేని పిల్లలు యిద్దరూ ఎంతగోల పెడుతున్నారో అని నా కడుపు తగుగుకుపోయింది. వాళ్ళని చూడకుండా ఒక్కగడియైనా ఉండలేననిపించింది నాకు. అప్పుడు నేను జైలువార్దొకడు మావాడున్నాడు తెండి. వాణ్ణి పిలిచి నాస్థితిగతులు వివరిస్తూ పంతులుచేర ఒక పెద్ద ఉత్తరంరాయించాను. ఒక్కసారి పిల్లలకు భూదరిస్తే

యావజ్జీవమా అతనిదగ్గర చాకిరీచేసి అయినా ఆప్పు తీర్పుకుంటానని పంతులుని ప్రార్థించాను ఆపుత్త రంలో.

‘ఎట్టి పరిస్థితుల్లోనైనా చలించని పంతులు మనస్సు కరిగిందనుకుంటాను నా యేడుపుమాసి. లేక తనమీద దౌర్జన్యంచేసిన నాచేత నాఖరీచేయించుకుని తనపంతు నెగించుకుని గర్వంపొందాలనో అతని ఆభిప్రాయం. ఏదైనా నే నాయనదగ్గర నాఖరీచేసి అప్పనీర్పుకునే టిట్లుగా ఖరారువ్రాతలు రాయించుకుని వెంటనే నన్ను విడుదల చేయించాడు. ఎకాయెకీని నిదానారాలుమాని ప్రయాణంచేసి యింటికిచేరానండి.

‘ఇంటి కళ్ళేసరికి యిద్దరు పిల్లలూ మశూచికంతో బాధపడుతున్నారు. కష్టాలెప్పుడూ విడిగా రావు చూడండి. ఆ మశూచికం నాకు రాకూడదు బాబూ! పదిరోజులు భూలోకనరక మనుభవించి పెద్దపిల్లడు కూడా తల్లిలోనే కలిసిపోయాడు. ఇప్పుడా రెండో కుర్రవాడు మాత్రమే మిగిలిఉన్నాడు. పదేళ్ళుంటా యండి. తాతగారింటిలోనే ఉన్నావండి.

‘ఇదుగో ఈ మొండికట్రెమాత్రం పంతులుకి చాకిరీ చేస్తూ ఇల్లా నిలిచిఉంది. ఈ కష్టాలకీ, నా కుటుంబ నాశనానికీ కారకుడై, నా భార్య మానమునుకూడా హరించి నన్ను కౌరవ్యమా ప్రవేశం చేయించిన పంతులు ముఖమే తెల్లవారితే చూస్తూ ఉండాలని రాకాడుబ్రహ్మ నా నుడుటని. అది నాఖర్కం. నాదుర దృష్టం. ఒక్కొక్కప్పుడు ఈ రానున్నకోనేట్లో పడి పోదామనిపిస్తుంది. కాని పంతులు అప్పనీర్పుకుండా మాత్రం చచ్చిపోదానికి నా అంతరాత్మ ఒప్పుకోవడం లేదు. ఇంకో జన్మలోనైనా తప్పదుకదా అండి యీ రుణబాధ?

‘ఈ నాస్థితికి పంతులు ఎంతవరకూ కారకుడో తమరే ఊహించుకొండి. నా లాంటివాళ్ళింకా చాలా మంది ఉన్నారు. పంతులు తనభార్యని పెట్టిన బాధలు తలుచుకుంటే శరీరం గగనోన్నడుస్తుంది. ఏ దైనమండు గురు పిల్లలతల్లి అన్నమాటే కాని ఆ యిల్లలు ఒక్క నాడు సుఖించివరగదు. అచ్చమృ అని ఒక కాసా

మనిషి ఉందిలెండి. ఎప్పుడూ దానియింటిలోనే ఉండే వాడు. అది యిప్పటికీ పంతులుని విడిచిపెట్టలేదు సుమండీ. సరకుణకి ఉంచుకున్నానంటాడు వైకి.’

ఇల్లా అప్పన్న చెబుతూఉండగానే దేవాలయం లో నివేదనలకోసం గంటవాయించారు. కోనేటిలో దిగి కాళ్ళూచేతులూ కడుక్కుని కోవెలలో దేవతా దర్శనం చేసుకుని ప్రసాదంతింటూ సత్రానికి బయలు చేరాను. అంతవరకూ వీధిలోకూచుని అప్పన్న నా వెన కనేవచ్చి మధ్యదారిలోనేఉన్న తనఇంటిని చూపించాడు.

అప్పటికప్పుడే రాత్రి కొంత ఆతిక్రమించింది. ఇల్లంతా నిశ్శబ్దభరితము. గాఢాంధకార మయింటిలో చెలరేగి తొండవిస్తూంది. అప్పన్న తాళంతీసి తలుపు తెరచగానే ఇంటి వైకప్పున వేలాడుతున్న గబ్బిలులు మూడో నాలుగో తురున వైకివచ్చాయి. పిల్లలూ వాళ్ళలో కలకలలాడే అప్పన్నయిల్లు శూన్యత్వమున భయముగొల్పుతూ ఉంది.

రాత్రిఅంతా అప్పన్నచెప్పిన కథను తలుచుకుంటూ ఆశ్చర్యపూరితుడవై గడిచాను. అప్పన్న దీనదళ నా హృదయాన్ని కళవళపెట్టేసింది. ‘లక్ష ధర్మకార్యలు చేసినా ఈ పంతులుకి ముక్తిలేదు’ అనుకున్నాను.

మర్నాడు దేవాలయానికిపెళ్ళి తిరిగి వచ్చేటప్పుడు అప్పన్నఇంటిని ఇంకొకసారికూడా చూస్తేనేకాని నా మనస్సు తృప్తిపొందలేదు. భార్యపిల్లలు తిరిగే ఫలాలన్నీ నాకు చూపిస్తూ అప్పన్న పూర్వపురోజులు తలుచుకుని ఎంతోనేపు ఏడిచాడు. అతని దుఃఖించూసి, శూన్యమైపోయిన ఆ యింటినిచూసి నేనుకూడా అశ్రువులు రాలికుండా ఉండలేకపోయాను.

ఇల్లంతా జీర్ణావస్థకి దారిచూపుతున్నా అప్పన్న భార్య సీతమ్మవేసిన చిన్న అరుగు, శ్రద్ధతో పెంచిన జామి, నారింజ మొదలగు వృక్షశాతులూ, ఆమె చని పోయినది మొదలుకుని ఉపయోగించబడకుండా ఉన్న ప్పటికీ గది గోడలకపెట్టిన చుక్కలూ, ముగ్గులూ సగం సగం చెరిగిపోతూకూడా సౌందర్యభరితములై నాకు కనబడి అప్పన్న యేడుపునకు కాలసినంత కారణమున్న

దని గ్రహింపజేసినవి.

దొడ్డి తుప్పలూ గడ్డి పెరిగిపోయి దుర్గమంగా ఉన్నాయి. పెంపుడు చెట్లకి సంరక్షణలేక నానాటికి పాడుడకలాకి దిగుతున్నాయి. తను రాత్రివేళ పడుకోడానికి అప్పన్న ఉపయోగించే సావిడి ఒక్కటి తప్ప మిగిలిన యిల్లంతా బూజులతోనూ దుమ్ముతోనూ నిండిఉన్నాయి.

ప్రక్కనేఉన్న ఒక గదితలుపు తెరిచి అప్పన్న 'బాబూ! ఇది మాపడకగది. సీత చచ్చిపోయిన తరవాత నేటివరకూ దీన్ని మరి తెరవడానికి నాకుసాధ్యం కాలేదు. ఎన్నోసార్లు ఈతలుపుతీసి ఒక్కసారి ఈ గదిలో ఉన్నవస్తువులని చూడాలనే కోరిక పుట్టేదిగాని తాళంతియ్యబోయే సరికి చెయ్యి వొణుకుతుచ్చుకునేది. గుండెలు బద్దలైపోయేటంత గట్టిగా కొట్టుకునేవి. ఇందులో ఉన్న వస్తువులని చూసేసరికి నాబాధ అపరిమితమైపోయి ప్రాణాలు నిలవవేమా ననే నాభయంతమకు నాయందు దయతో మళ్ళీ దయచేకారు గనక తమ సహాయంతో కూడా ఒక్కమారు ఈగదిని చూడాలని నేను నిశ్చయించుకున్నాను.' అన్నాడు.

ఇద్దరమూ గదిలో ప్రవేశించాము. అందులో ఒక వేపున పాత పట్టిపంచము కొంచెం పెద్దది ఒకటి ఉంది. కప్పు వేరైపోయిన పెట్టె ఒకటి ఇంకొక మూలని ఉంది. బూజు, ధూళి అధికంగా పడిన శ్రీరామ పట్టాభిషేకపు చిత్రమొకటి గోడకి తగిలించబడి ఉంది. నేలంతా గబ్బిలపు పెంటలతో నిండి అసహ్యకరంగా ఉంది.

ఆగదిలో ఉన్న ఏవస్తువును చూసినా అప్పన్నకి భార్యబిడ్డలు జ్ఞప్తికివచ్చి దుఃఖోద్రేకము ముమ్మరమైపోయేది. 'బాబూ! సీత వెళ్ళిపోయాక ఈగది కీగతి పట్టింది. ఇంక దీన్నితుడిచి బాగుచేసే దిక్కవరు? బాగు చేసిన ప్రయోజనంమాత్రమేముంది? ఈ మంచాన్ని పుట్టింటినించి తెచ్చునుంది సుమండీ. అది యేనాడు పోయిందో నాటినుంచీ నేను దీన్ని ముట్టుకోకైనా లేదు. దానిచేత్తో పక్కవెయ్యాలిగాని నన్ను ఎన్నడూ వెయ్యని చేప్పి ది గాదు. దానితోనే పోయింది ఈ

మంచము ఆందమంతానూ. అదిలేనప్పుడీ గదితొంగుకు! ఈ మంచమెందుకు?'

అప్పన్న దుఃఖోద్రేకమున మైమరచిపోయాడు. బిడ్డల చిగిరిపోయిన చొక్కాలూ, ఆట వస్తువులూ అన్నీ నాకు చూపించి ఆనిర్భాగ్యుడు ఆడుదానిలాగు యేడిచాడు. ప్రతివస్తువుని చూడవల్ల అతనికి గత సౌఖ్యపు దినములూ భార్య బిడ్డలూ జ్ఞాపకానికి వచ్చి సర్వభావ్యాశ్రుపంచమూ విస్మృతిలో పడిపోయింది. చంటిబిడ్డ చొక్కాని కాగలింతుమని అప్పన్న అరగంట నేపుదాకా నే నెంత ఓదార్చినా వివకుండా యేడిచాడు. ఎంతోనేపటికిగాని అతన్ని గదిలోనించి బయటికి తీసుకురావడానికి నాకు ఏలకలగలేదు. అతని విచారం చూసి తొందరపెట్టడానికి నామనస్సు ఒప్పుకునేది కాదు.

సర్వేశ్వర నివాసముగు దేవాలయమువలెనే అప్పన్న యిల్లు కూడా నాయందు పవిత్రభావములను పురికొల్పిన దని చెప్పక తప్పదు. ధూళిపై నైవేద్యాదులులేని కిధిల దేవాలయంవలె కనబడింది అప్పన్నయిల్లు నామనో దృష్టికి. పిమ్మట చాలా సంవత్సరములు గడిచిన తరవాత మళ్ళీఒకసారి అప్పన్నయింటిని చూడాలని నాకు బుద్ధిపుట్టింది.

నేను రెండోసారి వెళ్ళేసరికి ఆ అప్పన్నలేడు. ఆ పంతులూలేడు. వైకప్ప పూర్తిగా పోయినందున సగంసగం పడిపోతూవున్న అప్పన్నయింటి మొండి గోడలుమాత్రం నాకు కనబడ్డాయి. పెంపుడు చెట్లూ చేమలూ నశించిపోయాయి. పనికిమాలిన చెట్లు ఆవరణలోనూ గోడలమధ్య పెరిగిపోయాయి. ఆ గడ్డి గాదరాలూఉండి ఒక ఆవుదూడమాత్రం బెదురు బెదురు దృష్టులతో నావేపుచూస్తూ నాకు కనబడింది.

ఎన్నిరోజులు గడిచినా అప్పన్న యిల్లుమాత్రం నా స్మృతిపథమున చెక్కుచెదరక నేటికీ నిలిచిఉంది. ఆ యింటినిగురించి తలుచుకున్నప్పుడల్లా నా హృదయం తృప్తితంగా కొట్టుకోక మానదు. నాకళ్ళు అశ్రుసేక్తములుకాక తప్పదు.

—కాళూరి వెంకటరామా గావు.